

## मुख्यमंत्री से विश्व बैंक प्रतिनिधियों की भेंट

जयपुर, 6 अक्टूबर। मुख्यमंत्री श्रीमती वसुंधरा राजे से शनिवार को यहां मुख्यमंत्री कार्यालय में विश्व बैंक की कन्ट्री हेड सुश्री इसाबेल ग्यूरेरो की अगुवाई में प्रतिनिधि मण्डल ने शिष्टाचार भेंट की।

मुख्यमंत्री ने विश्व बैंक के दल को राज्य में जन आकांक्षाओं के अनुरूप तैयार की गई परियोजनाओं की जानकारी दी। श्रीमती राजे ने अधिकारियों से कहा कि विरासत पर्यटन की परियोजना बनाकर विश्व बैंक को प्रेषित करें। इस अवसर पर विश्व बैंक की कन्ट्री हेड ने कहा कि विकास के लिए निर्धारित लक्ष्यों की समयबद्ध पूर्ति किये जाने से उसका लाभ मिलता है। दल में रशीद बेन मसूद तथा सुश्री आशिमा शामिल थे। इस अवसर पर मुख्य सचिव श्री डी.सी. सामन्त, प्रमुख शासन सचिव वित्त श्री राजीव महर्षि, सचिव आयोजना श्री वी.श्री निवास उपस्थित थे।

**एक दीप प्रज्वलित करें सेवा का भावत्व भाव का विश्व शांति का -लायन श्रवणकुमार केजड़ीवाल**

## न्यू राजस्थान बालिका महाविद्यालय ने बनाये कीर्तिमान

माई झुंझुनू। पिलानी में आयोजित जिला स्तरीय ऑपन एथलेटिक मीट 2007 में न्यू राजस्थान बालिका महाविद्यालय ने 7 स्वर्ण व 4 रजत पद प्राप्त कर सर्वश्रेष्ठ प्रदर्शन किया। महाविद्यालय की शारीरिक शिक्षिका रीना पूनियां ने बताया कि कु. विनोद राव ने 100 मीटर, 200 मीटर, 400 मीटर व लम्बी कूद में स्वर्ण पदक प्राप्त किया। अनिता चौधरी ने 800 मीटर में स्वर्ण पदक व 5000 मीटर में रजत पदक प्राप्त किया। जूनियर वर्ग में छात्रा कु. सुमन राव ने 100 मीटर दौड़ व लम्बी कूद में स्वर्ण पदक तथा 200 मीटर व 400 मीटर में रजत पदक प्राप्त किया।

संस्था प्रबन्ध निदेशक इंजी. प्यारेलाल दूकिया ने बताया कि महाविद्यालय उक्त प्रतियोगिता में कुल 11 पदक प्राप्त किये हैं जिसके फलस्वरूप महाविद्यालय प्रांगण में सम्मान समारोह का आयोजन किया गया। सम्मान समारोह में संस्था अध्यक्ष विनोद दूकिया ने छात्राओं को सम्मानित कर उनके उज्वल भविष्य की कामना की।

## बैस्ट थाने की दौड़ की दौड़ में थाना पिलानी

माई झुंझुनू। नीदरलैण्ड की हेग स्थित आलस ग्लोबल संस्था द्वारा कराए जा रहे सर्वे में बैस्ट थाना चुने जाने की दौड़ में जिले के पिलानी थाने का चयन किया गया है। सर्वे में भौतिक हालत, कम्प्युनिटी का व्यवहार, पारदर्शिता एवं उत्तरदायित्व तथा बंदीग्रह की स्थिति में विशेष ध्यान दिया जावेगा जिसके आधार पर श्रेष्ठ थानों का चयन होगा।

## कुंज बिहारी झुंझुनूवाला मंदिर मैनेजिंग बोर्ड सदस्य बने



माई झुंझुनू। लायंस क्लब के पूर्व गवर्नर, अखिल भारतीय अग्रवाल सम्मेलन के विशेष आमंत्रित सदस्य कुंज बिहारी झुंझुनूवाला को श्री राणी सती मंदिर, झुंझुनू सत्र 2007-09 के लिए हुए चुनाव में मैनेजिंग बोर्ड का सदस्य निर्वाचित किया गया। झुंझुनूवाला विगत 36 वर्षों से राणी सती मंदिर, झुंझुनू की प्रबन्ध समिति से जुड़े हुए हैं। इनके निर्वाचन पर ईस्टर्न बिहार चैम्बर ऑफ कॉमर्स के अध्यक्ष नारायण कोटरीवाला, महासचिव सत्यनारायण पोद्दार, भागलपुर जिला अग्रवाल सम्मेलन के अध्यक्ष विश्वनाथ टिबरेवाल, उपाध्यक्ष लक्ष्मीनारायण डोकानिया, वार्ड पार्षद गोपाल प्रसाद चौधरी, उषा देवी, सामाजिक कार्यकर्ता पुष्पा महेशका, नीलम लाठ, मंजू टिबरेवाल ने बधाई दी है।

## मुख्यमंत्री द्वारा स्टीकर का लोकार्पण

जयपुर, 5 अक्टूबर। मुख्यमंत्री श्रीमती वसुंधरा राजे ने शुक्रवार को यहां शासन सचिवालय स्थित मुख्यमंत्री कार्यालय में वन्यजीव सप्ताह के अवसर पर वन विभाग द्वारा जारी स्टीकर का लोकार्पण किया। इस स्टीकर में राज्य पक्षी गोडावण के संरक्षण का संदेश दिया गया है। इस अवसर पर वन एवं पर्यावरण मंत्री श्री लक्ष्मीनारायण दवे, सांसद श्री वी.पी. सिंह सहित वन विभाग के अधिकारी उपस्थित थे।

## कार्तिक मास की महिमा-पं. महावीर प्रसाद शर्मा

माई झुंझुनू। सृष्टि के मूल सूर्य की राश्यान्तर स्थितियों के आधार पर दक्षिणायन एवं उत्तरायण का विधान है। भगवान नारायण के शयन और प्रबोधन से चातुर्मास्य का प्रारम्भ और समापन होता है। उत्तरायण को देवकाल और दक्षिणायन में देवकाल को आसुरी काल माना जाता है। दक्षिणायन में देवकाल न होने से सद्गुणों के क्षरण से बचने और बचाने के लिये उपासना और व्रत विधान हमारे शास्त्रों में वर्णित है। कर्क राशि पर सूर्य के आगमन के साथ ही दक्षिणायन काल का प्रारम्भ हो जाता है और कार्तिक मास इसी दक्षिणायन और चातुर्मास्य की



अवधि में उपस्थित होता है। पुराणादि शास्त्रों में कार्तिक मास का विशेष महत्व पर है। हर मास का चूं तो अलग-अलग महत्व है, मगर व्रत एवं तप की दृष्टि से कार्तिक की बहुत महिमा बतायी गयी है।

**मासानां कार्तिकः श्रेष्ठो देवानां मधुसूदनः।** तीर्थ नारायणाख्यं हि त्रितयं दुर्लभः कलौ ॥ भगवान विष्णु एवं विष्णु तीर्थ के सदृश ही कार्तिक मास और दुर्लभ कहा गया है।

हमारे शास्त्रों में संत्रास से मुक्ति से दिलाने हेतु कई उपाय निर्दिष्ट हैं, उनमें कार्तिक के स्नान व्रत की अत्यन्त महिमा बतायी गयी है। कार्तिक में पूरे माह ब्राह्म मूर्हूर्त में किसी नदी तालाब नहर या पोखर में स्नान कर भगवान की पूजा की जाती है।

इस मास में व्रत करने वाली स्त्रियां अक्षयनवमी को आंवला वृक्ष के नीचे भगवान कार्तिकेय की कथा सुनती है तदनुसरान्त जहां अन्न धन दान में दिये जाते हैं वहीं

## न्यू राज. महा.विद्या. में जिला स्तरीय वॉलीबाल प्रतियोगिता

माई झुंझुनू। जिला मुख्यालय में स्थित न्यू राजस्थान बालिका महाविद्यालय में जिला स्तरीय ऑपन महिला वॉलीबाल प्रतियोगिता सीनियर एवं जूनियर वर्ग का आयोजन किया गया। प्रतियोगिता में सीनियर वर्ग में चार तथा जूनियर वर्ग में आठ टीमों ने भाग लिया। प्रतियोगिता का आरम्भ मां सरस्वती की प्रतिमा पर माल्यार्पण व दीप प्रज्वलन के साथ किया गया। इस प्रतियोगिता में मुख्य अतिथि पंचायत समिति सदस्या, झुंझुनू मंजू देवी थीं जबकि अध्यक्षता न्यू राज. पब्लिक शिक्षण संस्थान की अध्यक्ष विनोद दूकिया ने की। संस्था प्रबन्ध निदेशक इंजी. प्यारेलाल दूकिया ने सभी खिलाड़ी छात्राओं, अध्यापकों, टीम कोच, मैच निर्णायकों तथा आगन्तुकों का आभार व्यक्त करते हुए कार्यक्रम को रोचक बनाने व उनके सहयोग के लिए धन्यवाद ज्ञापित किया।

## मुख्यमंत्री ने लिया कृपालु महाराज से आशिर्वाद

जयपुर, 6 अक्टूबर। मुख्यमंत्री श्रीमती वसुंधरा राजे ने शनिवार को देर सायं यहां रामबाग सर्किल के पास प्रवचन स्थल पर जगद्गुरु श्री कृपालु महाराज का माल्यार्पण कर उनसे आशीर्वाद प्राप्त किया।

## बसावतिया जिलाध्यक्ष बने

माई झुंझुनू। प्रदेश संगठन मंत्री ग्यारसी लाल शर्मा की सहमति पर महेश बसावतिया को सर्वग आरक्षण मंच के जिलाध्यक्ष पद पर नियुक्ति देते हुए बसावतिया को कार्यकारिणी गठन के निर्देश दिये हैं। महेश बसावतिया की नियुक्ति पर शहर के गणमान्य जन ने बधाई देते हुए हर्ष व्यक्त किया है।

## महात्मा गांधी व लाल बहादुर शास्त्री की जयंती मनाई

माई झुंझुनू। राष्ट्रपिता महात्मा गांधी व पूर्व प्रधानमंत्री लाल बहादुर शास्त्री की जयंती पर विद्यालयों, विभिन्न संगठनों, स्वयंसेवी संस्थाओं की ओर से विचार गोष्ठी व सेमिनार के माध्यम से गांधी व शास्त्री के व्यक्तित्व व कृतित्व पर चर्चा की गई। साथ ही इनके बताए आदर्शों को जीवन में उतारने का आह्वान भी किया गया। नेहरू बाल निकेतन उच्च प्राथमिक विद्यालय में संस्था प्रधान सुलेमान खान व अध्यापक नरेन्द्र जांगिड़ ने उनके आदर्शों को जीवन में उतारने का आह्वान किया। जीआर पब्लिक उच्च माध्यमिक विद्यालय में स्मरार्थि, रामधुन, गुरु महिमा, निर्गुण भजन आदि कार्यक्रम हुए। प्रधानाचार्य रामजीलाल शर्मा, शेरसिंह, सुरेश कुमार, विमलेश कुमार ने विचार व्यक्त किए। सेठ मोतीलाल महाविद्यालय में प्राचार्य डा. वीके शर्मा, इतिहास विभाग के डा. सुशील कुमार शर्मा, डा. आरसी शर्मा ने संबोधित किया। संचालन डा. दलीप पीपाड़ा ने किया। इस मौके पर ओपी शर्मा, डा. नरेश कुमार, डा. आरडी सैनी, डा. सुरेश कुमार शर्मा, डा. देवेन्द्र

सिंह, अल्पना सैनी, मनीष बेनीवाल सहित कई प्रध्यापकों ने विचार व्यक्त किए। आदर्श विद्या मंदिर माध्यमिक विद्यालय मोतीसिंह की छात्राओं ने विचार प्रकट किए। पंचार शिक्षण संस्था में मुख्य अतिथि शेखावाटी वेलफेयर सोसायटी के सचिव पीरजी जाकिर हुसैन ने गांधीगिरी एवं शास्त्री के सिद्धांतों को अपनाने पर जोर दिया। महर्षि दयानन्द बालिका विज्ञान महाविद्यालय में गोष्ठी आयोजित की गई। अध्यक्षता प्राचार्य डा. रामस्वरूप जाखड़ ने की।

सेठ मोतीलाल उच्च माध्यमिक विद्यालय में गांधी व शास्त्री जयंती समारोहपूर्वक मनाई गई। कार्यक्रम की अध्यक्षता सुभाषचंद्र ने की। विशिष्ट अतिथि सेठ मोतीलाल एसटीसी महाविद्यालय के प्राचार्य रामावतार शर्मा थे। इस मौके पर हीरालाल शास्त्री ने विचार व्यक्त किए। संचालन धर्मवीर सिंह ने किया। परमवीर पीरू सिंह राजकीय माध्यमिक विद्यालय में प्रार्थना सभा हुई। सत्यवीर सिंह झाझड़िया, मनोहर लाल शर्मा व युनुस अली भाटी ने दोनों महापुरुषों के जीवन पर प्रकाश डाला।

## मुनि आश्रम से श्रीराम सेतु संत यात्रा निकाली

माई झुंझुनू। श्री मुनि आश्रम ने राष्ट्रव्यापी आह्वान के तहत श्रीराम सेतु रक्षा मंच की ओर से रविवार को सभा में वक्ताओं ने रामसेतु की महत्ता पर गहनता से विचार किया तथा इसे बचाने के लिए जनजागरण करवाने पर जोर दिया। इसके बाद आश्रम से श्री राधाकृष्ण मंदिर तक यात्रा निकाली गई।

मंच के सह संयोजक रतन शर्मा ने बताया कि सभा में चंचनाथ जी के टोले के पीठाधीश्वर ओमनाथ महाराज, विहिप के सीकर विभाग अध्यक्ष विजय भारती, जिलाध्यक्ष राधाकिशन माथुर, पवन पुजारी, बीके अग्रवाल, ओमप्रकाश केजड़ीवाल, राजन ठठेर, रानी ठठेर, ओमप्रकाश टीबड़, रामगोपाल महमिया, सहित अन्यजन उपस्थित थे।

भतुआ के अन्दर गुप्तदान भी दिया जाता है।

इस माह की अमावस्या को देशभर में प्रकाश पर्व मनाने की प्रथा है। कहा जाता है कि प्रकाश पर्व अथवा दीपावली के दिन विष्णुप्रिया माता लक्ष्मी सर्वत्र भ्रमण करती हैं और अपने भक्तों को हर तरह से धन धान्य से परिपूर्ण करती हैं।

कार्तिक मास भर दीपदान करने की विधि है। आकाश दीप भी जलाया जाता है। कार्तिक का दूसरा प्रमुख कृत्य तुलसा वन पालन है। वैसे तो कार्तिक में ही नहीं हर मास में तुलसी का सेवन कल्याणमय रहा है। किन्तु कार्तिक में तुलसी आराधना की विशेष महिमा है। भक्तिपूर्वक तुलसीपत्र अथवा तुलसी मंजरी से भगवान का पूजन करने से अनन्त लाभ मिलता है। कार्तिक का तीसरा कृत्य है भूमि पर शयन। भूमि अर्थात् प्रभु चरणों में सोने से जीवन भय मुक्त हो जाता है। कार्तिक चौथा कृत्य ब्रह्मचर्य का पालन बताया गया है। पांचवा दलवर्जन को माना गया है। उड़द मूंग मसूर चना मटर राई वगैरह द्विदल में गिने जाते हैं अतः इन्हें कार्तिक में ताण्य बताया गया है। विष्णु संकीर्तन कार्तिकमास का मुख्य कृत्य है। कलौ हरि कीर्तनाम पंडित महावीर प्रसाद बोदसर एम ए संस्कृत हिन्दी बीएड मो-9460513758

## गुर्जर समुदाय का गिरफ्तारी कार्यक्रम शांतिपूर्वक सम्पन्न

झुंझुनू, 2 अक्टूबर: जिले में खेतड़ी के निकट राजोता स्टेडियम में गुर्जर समुदाय द्वारा घोषित जेल भरो आंदोलन के तहत मंगलवार को गिरफ्तारी देने का कार्यक्रम शांति पूर्व ढंग से सम्पन्न हो गया।

इससे पूर्व एक सभा का आयोजन भी किया गया जिसमें करीब चार हजार लोगों की उपस्थिति थी। इनमें से लगभग 3 हजार 100 लोगों ने अपने आपको गिरफ्तारी के लिए प्रस्तुत किया। जिला कलेक्टर दिनेश कुमार तथा पुलिस अधीक्षक सचिन भित्तल सहित अन्य पुलिस व प्रशासनिक अधिकारी स्टेडियम पर पूरे समय उपस्थित रहे तथा तमाम व्यवस्थाओं का उन्होंने कुशलता पूर्वक संचालन किया। इनके अलावा मौके

## गोविन्दपुरा में सुमित्रा सिंह का नागरिक अभिनन्दन

झुंझुनू, 5 अक्टूबर: विधान सभाध्यक्ष श्रीमती सुमित्रा सिंह ने ग्रामीणों से कहा कि आपसी मतभेद भूलाकर विकास कार्यों के लिए एकजुटता दिखाये जाने की जरूरत है ताकि गांव का सर्वांगीण विकास हो सके। वे शुक्रवार को चिड़ावा तहसील के गोविन्दपुरा गांव में अपने सम्मान में आयोजित अभिनन्दन समारोह को सम्बोधित कर रही थी। उन्होंने कहा कि लोकतंत्र में जन प्रतिनिधि को ईमानदारी के साथ जनता की सेवा करने की भावना से कार्य करना चाहिए तथा सदैव कमजोर वर्ग के मददगार की भूमिका अदा करनी चाहिए।

चिड़ावा पंचायत समिति की प्रधान श्रीमती इन्द्रा डूडी ने कहा कि श्रीमती सुमित्रा सिंह का 50 साल का राजनीतिक जीवन स्वच्छ व बेदाग रहा है तथा उन्होंने क्षेत्र को कुशल नेतृत्व प्रदान किया है जो हमारे लिए प्रेरणा की बात है। कृषि उपज मण्डी समिति के सदस्य बिहारीलाल, जगदीश पूनिया व महेश ने विधानसभा

यक्ष को विकास का पर्याय बताया तथा जन समस्या निराकरण के लिए सदैव तत्पर रहने की बात कही। इस अवसर पर पंचायत समिति सदस्य सूरजमान, सरपंच कौशल्या देवी, रामेश्वर पायल, रामेश्वर दयाल यादव, बनवारी लाल, व्याख्याता सहौराम, विकास अधिकारी धर्मवीर पूनिया सहित गणमान्य नागरिक व ग्रामीण उपस्थित थे। विधानसभाध्यक्ष ने गोविन्दपुरा में एक सड़क की लोकार्पण पट्टिका का भी अनावरण किया।

**मूलचंदानी राज. वक्फ अधिकरण में पीठासीन अधिकारी**  
जयपुर, 6 अक्टूबर। राज्य सरकार ने एक आदेश जारी कर श्री जी. आर. मूलचन्दानी अतिरिक्त जिला एवं सेशन न्यायाधीश नं. 1 अजमेर की सेवाएं प्रतिनियुक्ति पर लेकर उन्हें राजस्थान वक्फ अधिकरण जयपुर में पीठासीन अधिकारी के पद पर पदस्थापित किया है।

## महावीर इंटरनेशनल के शिविर में कई लाभान्वित

झुंझुनू। महावीर इंटरनेशनल के तत्वावधान में एवं डा. आरके सुमन के आर्थिक सौजन्य से रविवार को सुमन अस्पताल में निशुल्क हृदय रोग एवं उच्च रक्तचाप शिविर के मुख्य अतिथि पूर्व विधायक डा. मूलसिंह शेखावत थे। अध्यक्षता बगड़ नगरपालिका के पूर्व चैयरमैन राजेन्द्र शर्मा ने की। विशिष्ट अतिथि बगड़ पालिकाध्यक्ष सतवीर बरबड़ थे। शिविर में डा. आरके सुमन ने १८६ रोगियों की निशुल्क जांच एवं दवाईयां दी।

शिविर में डा. सलाउद्दीन चौपदार, सरोज आला, रूकमणि भेंड़ा, विनोद सौलंकी, गोविन्द कुमावत, एएन द्विवेदी, जाहद खोखर, छोटल कोथल माथुर, संजय शर्मा, भागीरथ आला ने भी सेवाएं दी। शिविर संयोजक उमर कुंरेशी ने अतिथियों का स्वागत किया।

## महावीरप्रसाद सराफ, रामप्रसाद पोद्दार पुरस्कार से सम्मानित

माई झुंझुनू। अग्रोहा विकास ट्रस्ट की ओर से बिरला मातुश्री सभागार में आयोजित भव्य समारोह में 74 वर्षीय जाने माने समाजसेवी महावीरप्रसाद घ. सराफ से मेजर रामप्रसाद पोद्दार राष्ट्रीय पुरस्कार 2006 से महाराष्ट्र के मुख्यमंत्री माननीय विलासराव देशमुख के करकमलों द्वारा प्रदान किया गया। पांच दशक से लगन एवं निष्ठा से की गई समाजसेवा के मदेनजर इस पुरस्कार से उनको सम्मानित किया गया।

विदित है कि सराफ ने सामाजिक, धार्मिक, शैक्षणिक, चिकित्सा, कला साहित्य और संस्कृति, विकलांग पुनर्वास, बालकल्याण, महिला उत्थान एवं खेल कूद प्रोत्साहन के अनेक मानव कल्याण के प्रकल्पों को साकार किया है। मुम्बई में 15,000 से ज्यादा बैंचे बैठाना और रेलवे स्टेशनों पर 98 शीतल प्याऊ की स्थापना करना, इन दोनों कार्य को लिम्का बुक ऑफ रेकॉर्ड्स में दर्ज किए गए हैं। घनश्यामदास सराफ कॉलेज, दुर्गादेवी सराफ जूनियर कॉलेज, किरण देवी सराफ सेन्टर ऑफ एक्सेलेन्स, किरणदेवी सराफ इंस्टिट्यूट, सराफ मातृ मंदिर, सभागृहों, 19 एबुलेन्सीस, सार्वजनिक शौचालयों, अमित गोयल नगर अध्यक्ष बने चिड़ावा, 8 अक्टूबर। कस्बे के युवा सामाजिक कार्यकर्ता अमित गोयल 'बर्फवाला' को अखिल भारतीय युवा वैश्य महासम्मेलन की चिड़ावा इकाई का नगर अध्यक्ष मनोनीत किया गया है। संगठन के जिलाध्यक्ष अनुज भगेरिया ने गोयल को शीघ्र संगठन की कार्यकारिणी घोषित करने के निर्देश दिए हैं।



सार्वजनिक वाचनालयों, सिलाई वर्गों, सिलाई मशीनों, अस्पताल में न्यू ओपीडी, बर्न्स, मेटर्नटी और आई ओपीडी वर्ड का निर्माण, टी वी, किडनी, नेत्ररोग एवं हेन्डिकेप्ट फाउंडेशन की स्थापना, जिब्रेजियम्स, बोरवेल्ल्स, लैङ्गर एवं क्लास रूम्स, वृद्धाश्रम कक्षों, बालवाडियां, थिरेपी सेंटर, पीसीओ, ट्रायसिकलें, व्हिलचेयर्स, जयपुर फुट्स, क्रिचिज व वॉकर्स, सोनी म्यूजिक सिस्टम, डिजिटल हीयरिंग एड, नेत्रहीन लोगों को कलाई घड़ियां, साहित्य पुरस्कार व सैकड़ों कविओं के

पुस्तक प्रकाश हेतु आर्थिक सहायता आदि कार्य किए हैं और आज भी यह कार्य जारी है।

इस समाज सेवा के लिए देश के राष्ट्रपति, उपराष्ट्रपति, महाराष्ट्र के मुख्यमंत्री, मुंबई प्रदेश युथ कांग्रेस द्वारा व वित्त मंत्रालय द्वारा राष्ट्रीय सम्मान, राजीव गांधी पुरस्कार-2004, शरद पवार गौरव पुरस्कार, जायंट इंटरनेशनल एवार्ड जैसे एवार्ड्स से सम्मानित किए गए हैं। साथ ही और कई राष्ट्रीय व अंतर्राष्ट्रीय संस्थाओं द्वारा भी पुरस्कृत किये गए हैं।

## माई झुंझुनू डॉट कॉम समाचार पत्र नेट पर देखें

www.myjhunjhunu.com/newspaper

- मासिक समाचार पत्र का रंगीन संस्करण नेट पर उपलब्ध है।
- आप अब तक के 18 तथा चालू माह सहित 19 अंक नेट पर देख सकते हैं।
- मुद्रित समाचार पत्र के आपके पास पहुंचने से पहले ही वैंब पर उपलब्धता
- वांछित अंक को आप Save करके बाद में भी देख सकते हैं।

THINK JHUNJHUNU THINK MY JHUNJHUNU